

«በሰሙ አብ ወወልድ ወመንፈስ ቅዱስ ፩ አምላክ አሜን»

በሲያትልና በአካባቢው የምትገኙ ኢትዮጵያውያን በሙሉ፣ ቸርነቱ የማያልቅበት ልዑል እግዚአብሔር በቸርነቱ ጠብቆ እንኳን ለብርሃን ትንሣኤው በሰላም አደረገችሁ።

«አማን ተንሥእ እግዚእነ ወአስተርአዮ ለሰምዖን»

❖ ጌታ በእውነት ተንሥቶአል፤ ለሰምዖንም ታይቶታል።»

እያሉ ትንሣኤውን ሲመሰክሩ፣ በለትንሣኤውም ሲነጋገሩ አገኙአቸው። ሉቃስ 24፣34

የተወደዳችሁ ምእመናን፣

ለመሁኑ እነዚህ የትንሣኤው ምስክሮች እነማን ናቸው?

❖ የትንሣኤው ምስክሮች፣

ሰለመድጋኒታችን ሰለኢየሱስ ክርስቶስ ትንሣኤ የመሰከሩ፣ አሁንም እየመሰከሩ ያሉ፣ ወደፊትም አስከ ፅላተ ምጽአት የሚመሰክሩ ቅዱሳት መጻሕፍት ናቸው።

ቅዱሳት መጻሕፍት የትንሣኤው ምስክሮች መሆናቸውንም የተናገረ ጌታ ራሱ ነው። እንዲህ ይላል። «እርሱም እናንተ የማታስተውሉ፣ ነቢያትም የተናገሩትን ሁሉ ልባችሁ ከማመን የዘገየ፣ ክርስቶስ ይህን መከራ ይቀበል ዘንድና ወደ ክብሩ ይገባ ዘንድ ይገባው የለምን አላቸው፣ ከሙሴና ከነቢያት ሁሉ ጀምሮ ስለእርሱ በመጻሕፍት ሁሉ የተጻፈውን ተረጎመላቸው።» ይላል ሉቃስ 24፣25

በቅዱሳት መጻሕፍት ውስጥ ያሉትን ምስክሮች በዝርዝር እንደሚከተለው እናያቸዋለን።

❖ 1ኛ. የነቢያት ምስክርነት

አሁን እንዳየነው የትንሣኤው ምስክሮች ነቢያት ናቸው ብለናልና ስለጌታ ትንሣኤ አስቀድሞ በብሉይ ኪዳን ምሳሌ ተመሰሎአል፣ ትንቢትም ተነግሮአል።

❖ ሀ. ምሳሌ የነቢዩ የዮናስ ታሪክ፣ ለክርስቶስ ትንሣኤ ምሳሌ ነበር። ቃሉም እንዲህ ይላል። «እግዚአብሔር ዮናስን የሚውጥ ታላቅ ዐሣ አሰናዳ፣ ዮናስም ሦስት ቀንና ሦስት ሌሊት በዐሣው ሆድ ውስጥ ነበረ፤ ዮናስም በዐሣው ሆድ ውስጥ ሆኖ፣ ወደ አምላኩ ወደ እግዚአብሔር ጸለየ፤.....እግዚአብሔርም ዐሣውን አዘዘው እርሱም ዮናስን በየብስ ላይ ተፋው።» ይላል ዮናስ 2፣1-11

ይህም የዮናስ አሰገራሚ የሕይወት ታሪክ ለትንሣኤው ትክክለኛ ምሳሌ በመሆኑ፣ ጌታችን ራሱ፣ እንጻራዊ ምሳሌ አድርጎ፣ ለትንሣኤው ምስክር ጠቅሶ አስተምሮታል። ቃሉም የሚከተለው ነው። «እርሱ ግን እንዲህ አላቸው፣ ከፋና አመንገራ ትውልድ፣ ምልክት ይሻል፣ ከነቢዩ ከዮናስ ምልክት በስተቀር ምልክት አይሰጠውም፣ ዮናስ በዐሣ አንበሪ ሆድ ሦስት ቀንና ሦስት ሌሊት እንደነበረ፣ እንዲሁ የሰው ልጅ በምድር ልብ፣ ሥስት ቀንና ሦስት ሌሊት ይኖራል ብሎአል።» ማቴ 12፣38

ዮናስ የጌታ ምሳሌ ሲሆን፣ ከርሠ አንበሪ ደግሞ፣ የከርሠ መቃብር ምሳሌ ነውና።

❖ ሊ ትንቢት

ሰለክርሰቶስ ትንሣኤ ትንቢት ከተናገሩት ነቢያት አንድ፣ ቅዱስ ዳዊት ነው። ሰለክርሰቶስ መከራ ሲናገር እንዲህ ይላል።

« አገቱኒ ከለባት ብዙኃን፤
ወኤኃዘኒ ማህበርሙ ለእኩያን፤
ቀነዉኒ አደውየ ወእገርየ፤
ውኖለቁ ኩሎ አእጽምትየ፤
እሙንቱሰ ጠይቆሙ ወተአወሩኒ፤
ወተካፈሉ አልባሰየ ለርእሶሙ፤
ወተአጸዉ ዲበ አራዝየ። »

ይህ ወደ አማርኛ ሲተረጎም፡

ብዙ ውሾች ከብዙውኛልና፣ የክፋተኞች ጉባኤም ያዘኝ፣ እጆቻችንና እግሮቻችን ቸነከሩኝ፤ አጥንቶቻችን ሁሉ ተቆጠሩ፤ እነርሱም አደኝ፣ ተመለከቱኝም፤ ልብሶቻችን ለራሳቸው ተከፋፈሉ፤ በቀሚሴም ላይ እግ ተጣጣሉ። » ማለት ነው። ዳዊት ከክርሰቶስ ልደት በፊት አንድ ሺህ ዓመት ቀድሞ የነበረ፤ በእስራኤል ላይ የነገሠ ታላቅ ሰው ነበረ። ዳዊት በጠላት ተይዞ አያውቅም ነበር። ዳዊት እጆቹና እግሮቹ አልተቸነከሩም ነበር። ዳዊት አጥንቶቹ አልተቆጠሩም፤ ልብሶቹንም አልተገፈፈም። በዳዊት ቀሚሴ ላይ እግ አልተጣለም። ባጠቃላይ፣ ያዙኝ፣ ቸነከሩኝ፤ አጥንቶቻችን ቆጠሩ። እግ ተጣጣሉብኝ፤ ብሎ የተናገረው ስለጌታ መከራ፣ ስለጌታ ሞት፣ በመሆኑ፤ ይህ ዳዊት የተናገረው ትንቢት በዕለተ ዐርብ በጌታችን ላይ አንድ አንድ አይሁድ እንደፈጸመው በት አራቱም ወንጌላውያን ጽፈውታል። ይህ ብቻ አይደለም፤ «ወወደዩ ሐሞት ውስተ መብልዕየ፤ ወአስተዩኒ ብሂአ ለጽምእየ፤ »

❖ ለመብሌ ሐሞት ሰጡኝ፤ ለጥማቴም ሆምጣጤ አጠጡኝ። መዝ 68፡21 ጌታ በመስቀል ላይ ሁኖ ተጠማሁ ባለ ጊዜ፤ መራራ ሐሞት ሲአጠጡት፣ ቅድመ ልደተ ክርሰቶስ አንድ ሺህ ዓመት ቀድሞ የተነገረ ዳዊት ትንቢት ተፈጸመ። ዳዊት መከራውን ሞቱን ብቻ ተናግሮ አልቀረም። ሙስና መቃብርን አጥፍቶ፣ በፍጹም ትንሣኤ በኃይል፣ በሥልጣን መነሣቱንም እንደሚከተለው ተናግሮአል። « እስመ ኢተኃድጋ ውስተ ሲኦል ለነፍሰየ፤ ወኢትሁቦ ለጸድቅከ ይርአይ ሙስና። »

❖ ነፍሴን በሰኦል አትተዋትምና፤
ቅዱስሀንም መበሰበሰን ያይ ዘንድ አትተወውም። » ይላል መዝ 15፡8-11 ይህንም ዳዊት ሰለክርሰቶስ እንደተናገረው፣ መንፈስ ቅዱስ የገለጠለት ቅዱስ ጴጥሮስ በበዓለ ሃምሳ ትምህርቱ እንዴት እንደተረገመው ቀጥሎ እንመልከት። «ወንድሞች ሆይ ሰለአባቶች አለቃ ሰለዳዊት እንደሞተም፤ እንደተቀበረም፤ ለእናንተ በግልጥ እናገር ዘንድ ፍቀዱልኝ። መቃብሩም እስከዛሬ በእኛ ዘንድ ነው። ነቢይ ስለሆነ፤ ከወገቡም ፍሬ በዙፋኑ ያስቀምጥ ዘንድ፤ እግዚአብሔር መሐላ እንደማለለት ስላወቀ፤ ሰለክርሰቶስ ትንሣኤ አስቀድሞ አይቶ፤ ነፍሱ በሲኦል እንዳልቀረች፤ ሥጋውም መበሰበሰን እንዳላየ ተናገረ። ይህን ኢየሱስን እግዚአብሔር አስነሣው፤ በዚህም ነገር፤ እኛ ሁላችን ምስክሮች ነን። » የሐዋ ም 2፡29 ቅዱስ ዳዊት በዚህ ብቻ አላበቃም፤ ሞትን ድል ነስቶ፤ ሙስና መቃብርን አጥፍቶ፤ መነሣቱን እንደሚከተለው ይገልጠዋል። «ወተንሥአ እግዚአብሔር ከመ ዘንቃህ እምንዋም፤ ወከመ ኃያል ወኅዳን ወይን፤ ወቀተለ ጸሮ በድኅሬሁ። »

❖ እግዚአብሔር ከእንቅልፍ እንደሚነቃ ተነሣ።

የወይን ስከር እንደተወው እንደጋያልም ሰው፤

ጠላቶቹንም በኋላቸው መታ።» መዝ 77፥66

ይህም ማለት የተኛ እንደነሣ፤ እንዲሁ እግዚአብሔር ሊኖሩበት ክርስቶስ፤

ፍጹም አምላክ ሲሆን፤ በተዋሕዶ ፍጹም ሰው ነው፤ በለበሰው ሥጋ ከአይሁድ

የደረሰበትን ጸዋት መክራ ተቀብሎ፤ በመስቀል ተሰቅሎ፤ መቶ፤ ተቀብሮ፤ መስኖ

መቃብርን አጥፍቶ፤ ዓለምን አድኖ፤ እነሣለሁ እንዳለ፤ በሦስተኛው ቀን ፈጥኖ

ተነሣ። ጠላቶቹን አጋንንትንም በኋላቸው መታ። ማለት ሥስት መዓልት ሥስት

ሌሊት በከርወ መቃብር አድሮ ተነሥቶ፤ ለአዳም ለሔዋን ፈረደላቸው።

በጠላት ዲያብሎስ ላይ ግን ፈረደበት ማለት ነው።

❖ 2. የትንሣኤው ምስክርኝ በሐዲስ ኪዳን፤

❖ 1ኛ. ጌታ

ጌታ ራሱ ከሞቱ አስቀድሞ፤ በመዋዕለ ትምህርቱ፤ እምታለሁ፤ እነሣለሁ፤ ብሎ፤

ለደቀ መዛሙርቱ ብዙ ጊዜ አስተምሮአል። ትምህርቱም ምሳሌም በቀጥታም ነበር።

ከዕለታት አንድ ቀን፤ አይሁድ፤ ይህን ስለምታደርግ ምን ምልክት ታሳየናለህ ቢሉት፤

« ይህን ቤተ መቅደስ አፍርሱት፤ በሦስት ቀንም እነሣለሁ። » አላቸው። ዮሐ 2፥18

ጌታ መቅደስ ያለው ሰውነቱን ነበር። እነርሱ ግን ምሳሌው ስላልገባቸው፤ ይህ ቤተ

መቅደስ ሥራው አርባ ሰድስት ዓመት ፈጅቶአል። አንተ ግን በሦስት ቀን እነሣለሁ

ትላለህ። ብለው ለጊዜው ተሳቀውበታል። ኋላ ግን በዕለተ ዐርብ፤ ለማስቀል

ካቀረቡበት አራት የክስ ነጥቦች አንዱ ይህ ነበረ። በመሆኑም የሐሰት ምስክርኝ

ጥንቱን በምሳሌ የተሰጠው ትምህርት፤ ሳይገባቸው፤ ያውም ደግሞ፤ ጌታ ያላለውን፤

ጨምረውና አጋንነው፤ በሐሰት እንደሚከተለው መስክረውበታል።

« ሰዎችም ተነስተው፤ እኔ ይህን በእጅ የተሠራውን ቤተ መቅደስ አፈርሰዋለሁ።

በሦስት ቀንም ሌላውን በእጅ ያልተሠራውን እሠራለሁ፤ ሲል ሰማነው። ብለው

በሐሰት መስክሩበት። ምስክርነታቸውም እንዲሁ እንኳ አልተሰማም። ማር 14፥58

ከዚህ በላይ የተመለከትነው፤ ጌታ ትንሣኤውን ቤተ መቅደሱ መስሎ የተናገረውን

ነበር። አሁን ደግሞ በቀጥታ እንበለ ምሳሌ እነሣለሁ እንዳለ እንመልከት።

«እነሆ ወደ ኢየሩሳሌም እንወጣለን፤ ስለሰው ልጅም፤ በነቢያት የተጻፈው ይፈጸማል።

ለአሕዛብ አሳልፈው ይሰጡታልና፤ ይዘብቱበትማል፤ ያንገላቱትማል፤ ይተፋበትማል፤

ከገረፋትም በኋላ ይገድሉታል። በሦስተኛውም ቀን ይነሣል።» ሉቃስ 18፥31

አይሁድም እነሣለሁ ማለቱን ጠንቅቀው ያውቁ ነበርና፤ ትዝ ብሎአቸው፤ ዮሴፍ፤

ኒቆዲሞስ ከቀበሩት በኋላ፤ «በማግስቱም ከመዘጋጀት በኋላ በሚሆነው ቀን የካህናት

አለቆችና ፈሪሳውያን፤ ወደ ጲሊሞስ ተሰበሰቡና፤ ጌታ ሆይ፤ ያ፤ አሳች፤ በሕይወቱ ገና ሳለ

ከሦስት ቀን በኋላ እነሣለሁ እንዳለ ትዝ አለን።

እንግዲህ ደቀ መዛሙርቱ መጥተው፤ በሌሊት እንዳይሰርቁት፤ ለሕዝቡም ከሙታን

ተነሣ እንዳይሉ፤ የኋለኛዬቱ ስህተት፤ ከፊተኛዬቱ የከፋች ትሆናለችና፤ መቃብሩ እስከ

ሦስተኛ ቀን ድረስ እንዲጠበቅ እዘዝ አሉት።

ጲሊሞስም ጠባቆስ አሏችሁ፤ ሂዳችሁ እንዳወቃችሁ አስጠብቁ አላቸው። እነርሱም

ሂደው ከጠባቆች ጋር፤ ድንጋዩን አትመው፤ መቃብሩን አስጠበቁ።» ይላል፤ ማቴ 27፥62

ነቢዩ ሕዝቅኤል ምዕራፍ 44 ላይ በተናገረው መሠረት፤ መድኃኒታችን ኢየሱስ

ክርስቶስ በታተመ ማሕጸን እንደተወለደ፤ እንዲሁ ሲነሣም መቃብር ክፈቱልኝ፤ መግነዝ

ፍቱልኝ ሳይል፤ መቃብሩ እንተዘጋ፤ እንደተቆለፈ፤ እንደታተመ፤ ተነሣ። በዚህ ጊዜ ነቡያት

የተናገሩት ትንቢት፤ የመሰሉት ምሳሌ ተፈጸመ። ራሱ ጌታም «ነፍሴን ደግሞ፤ እነሣት

ዘንድ አኖራለሁና። ስለዚህ አብ ይወደኛል። እኔ በፈቃዴ አኖራለሁ እንጅ፤ ከእኔ

ማንም አይወስዳትም። ላኖራት ሥልጣን አለኝ፤ ደግሞም ላስነሣት ሥልጣን አለኝ።» በሎ የተናገረውም ተፈጸመ። ዮሐ 10፡17

እስካሁን ያየነው ስለትንሣኤው የነቢያትንና የጌታን ምስክርነት ነበር። አሁን ደግሞ የምናየው የመላእክትንና የደቀ መዛሙርቱን ምስክርነት ነው። የደቀ መዛሙርቱ ምስክርነት በሁለት የተከፈለ ነበር። አንደኛው የቅዱሳት አንስት ምስክርነት ሲሆን፤ ሁለተኛው የቅዱሳን ሐዋርያት ምስክርነት ነው።

❖ በመጀመሪያ የቅዱሳት አንስት ምስክርነት፡

ቅዱሳት አንስት አንድም፣ ሁለትም፣ ሦስትም እየሆኑ፤ በአይሁድ ባሕል መሠረት፣ ሸቱ ሊቀቡ፣ እሑድ ማለዳ እጅግ ማልደው፣ ወደ መቃብሩ ሲሄዱ፣ ሁሉም ያስቡ የነበረው፣ የመቃብሩን ድንጋይ ማን ያንከባልልልልል ይሉ ነበር። ወደ መቃብሩ በደረሱ ጊዜ፣ ከማቴዎስ በቀር በሦስቱም ወንጌላውያን እንደምንረዳው፣ ሁሉም፣ ድንጋዩ ተንከባልሎ፣

መቃብሩም ተከፍቶ፣ ተመለከቱ። ሁሉም ይፈሩ ስለነበር፣ መላእክት ተገለጠው፣ እናንተስ አትፍሩ፣ የተሰቀለውን የናዝሬቱን ኢየሱስን እንድትሹ እናውቃለንና። ሕያውን ከሙታን መካከል ስለምን ትፈልጋለችሁ፣ ብለው መቃብሩን አሳዩአቸው። እነሆ መቃብሩም ባዶ ነበር። በማቴዎስ ወንጌል ግን ለየት ያለ የተብራራ ምስክርነት እናገኛለን። አሁንም ሴቶች ስለመቃብሩ ድንጋይ እያሰቡ፣ ከመቃብሩ ደርሰው ሳለ፣ ዘበኞችም መቃብሩን እየጠበቁ ሳለ፣ አንድ አስደናቂ ነገር በድንገት ተከሰተ። ታሪኩም የሚከተለው ነው።

❖ የመልአኩ ምስክርነት፤

«እነሆም የጌታ መልአክ ከሰማይ ስለወረደ፣ ታላቅ የምድር መናወጥ ሆነ። ቀርቦም ድንጋዩን እንከባሎ በላዩ ተቀመጠ፣ መልአኩም እንደመብረቅ፣ ልብሱም እንደበረዶ ነጭ ነበረ። ወእምግርማሁ ተሀውኩ እለ የአቅቡ መቃብረ፣ ወኮኑ ከመ አብድንት።»

❖ ጠባቆቹም እርሱን ከመፍራት የተነሳ ተናወጡ፤ እንደሞቱም ሆኑ።» ይልና ለሴቶቹ ግን «መልአኩም ሴቶቹን አላቸው፤ እናንተስ አትፍሩ፣ የተሰቀለውን ኢየሱስን እንድትሹ አውቃለሁና፣ እርሱ፣ እነሣለሁ ብሎ እንደተናገረ፣ ተነሥቶ አልና በዚህ የለም። የተኛበትን፣ ማለትም የተቀበረበትን ስፍራ ኑና እዩ፣ አላቸው። ሴቶቹም መቃብር አይተው የመልአኩን ግርማውንና የነገራቸውን እያደነቁ፣ የጌታን ሥጋውን አግኝተው፣ ሸቱ ባለመቅባታቸው፣ ባጠቃላይ ስለሁኔታው አያዘኑ፣ እያደነቁም ፈጥነው ሲሄዱ ሳለ፣ እነሆ ከመንገድ ጌታ ኢየሱስ አገኛቸውና፣ ደስ ይበላችሁ፣ አላቸው። እነርሱም ቀርበው እግሩን ይዘው ሰገዱለት። ጌታ ኢየሱስም አትፍሩ፣ ሂዳችሁ ወደ ገሊላ እንዲሄዱ ለወንድሞቹ ትንሣኤውን

❖ ለማስተባበል የተደረገ የአይሁድ ካህናት ምክር፤

መቃብር ጠባቂ ዘበኞችም ወደ ከተማ መጥተው፣ የሆነውን ሁሉ ለካህናት አለቆች አወሩ። የካህናት አለቆች ግን ይህን ሲሰሙ ዝም አላሉም፤ ከሸማግሌዎች ጋር ተሰብስበው፣ ተማከሩ፤ ለጭፍሮችም ማለትም ለመቃብር ጠባቂ ዘበኞች ብዙ ገንዘብ ሰጥተው፣ እኛ ተኝተን ሳለ፣ ደቀ መዛሙርቱ በሌሊት መጥተው፣ ሰረቆት በሉ፤ ይህም በገዥው ዘንድ የተሰማ እንደሆነ፣ እኛ እናሰረዳለን። እናንተም ያለ ስጋት እንድትሆኑ እናደርጋለን አሏቸው። እነርሱም ገንዘቡን ተቀብለው እንዳስተማሩ አቸው አደረጉ። ገንዘብ፣ ጥቅም፣ ዓይነ ልቡና ያሳውራልና፣ የተነሳውን አልተነሳም፤ ያልተሰረቀውን ተሰረቀ፣ ብለው አወሩ። ይህም ነገር በአይሁድ ዘንድ እስከ ዛሬ ድረስ ሲወራ ይኖራል። ማቴ 28፡11-15

❖ የተወደዳችሁ ክርስቲያኖች !!! እኛ ግን ነቢያት በመሰከሩት፣ ጌታችን

እያደነቁ፤ የጌታን ሥጋውን አግኝተው፤ ሸቱ ባለመቅባታቸው፤ ባጠቃላይ ስለሁኔታው እያዘኑ፤ እያደነቁም ፈጥነው ሲሄዱ ሳለ፤ እነሆ ከመንገድ ጌታ ኢየሱስ አገኛቸውና፤ ደስ ይበላችሁ፤ አላችው። እነርሱም ቀርበው እግሩን ይዘው ሰገዱለት። ጌታ ኢየሱስም አትፍሩ፤ ሂዳችሁ ወደ ገሊላ እንዲሄዱ ለወንድሞቼ ተናገሩ፤ በዚያም ያዩኛል አላችው።

ትንሣኤውን ለማስተባበል የተደረገ የአይሁድ ካህናት ከንቱ ምክር፤ መቃብር ጠባቂ ዘበኞችም ወደ ከተማ መጥተው፤ የሆነውን ሁሉ ለካህናት አለቆች አወሩ። የካህናት አለቆች ግን ይህን ሲሰሙ ዝም አላሉም፤ ከሸማግሌዎች ጋር ተሰብስበው፤ ተማከሩ፤ ለጭፍሮችም ማለትም ለመቃብር ጠባቂ ዘበኞች ብዙ ገንዘብ ሰጥተው፤ እኛ ተኝተን ሳለ፤ ደቀ መዛሙርቱ በሌሊት መጥተው፤ ሰረቁት በሉ፤ ይህም በገዥው ዘንድ የተሰማ እንደሆነ፤ እኛ እናስረዳለን። እናንተም ያለ ስጋት እንድትሆኑ እናደርጋለን አሏቸው። እነርሱም ገንዘቡን ተቀብለው እንዳስተማሩአቸው አደረጉ። የገንዘብ ጥቅም፤ ዓይነ ልቡና ያሳውራልና፤ የተነሳውን አልተነሳም፤

ያልተሰረቀውን ተሰረቀ፤ ብለው አወሩ። ይህም ነገር በአይሁድ ዘንድ እስከ ዛሬ ድረስ ሲወራ ይኖራል። ማቴ 28፤ 11-15

የተወደዳችሁ ክርስቲያኖች !!! እኛ ግን ነቢያት በመሰከሩት፤ ጌታችን ባስተማረው፤ መላእክት በመሰከሩት፤ ቅዱሳት አንስት በመሰከሩት፤ ቅዱሳን ሐዋርያት በመሰከሩት፤ ባጠቃላይ ቅዱሳት መጻሕፍት ተነሣ ብለው በመሰከሩት መሠረት፤ «በአማን ተንሥኦ ክርስቶስ እምነ ሙታን፤» ኢየሱስ ክርስቶስ የትንሣኤያችን በኩር ሆኖ በእውነት ተንሥቶአል። ብለን እናምናለን። ቤተ ክርስቲያንም እንዲህ አያለች ትዘምራለች።

« ክርስቶስ ተንሥኦ እሙታን፤ በዐቢይ ኃይል ወሥልጣን፤ አሰሮ ለሰይጣን፤ አግላዞ ለአዳም፤ ሰላም፤ እምይእዜስ ይኩን ሰላም»።

ክርስቶስ ተነሣ ከሙታን፤ በታላቅ ኃይልና በታላቅ ሥልጣን፤ ሰይጣንን አሰረው፤ አዳምን ነጻ አወጣው፤

ሰላም ከእንግዲህስ ይሁን ሰላም።»

4. የሐዋርያት ምስክርነት፤

በአራቱም ወንጌላውያን እንደተጻፈው፤ ቅዱሳት አንስት መላእክት የነገሩአቸውን፤ በዐይናቸውም በመቃብሩ የተመለከቱትንና ያዩትን ሁሉ፤ ለደቀመዛሙርቱ ነገሩአቸው።

እነርሱ ግን የነገሩአቸውን ከማድነቅና፤ ነገሩ ምን ይሆን? ከማለት በስተቀር ገና ትንሣኤውን ሙሉ በሙሉ አላመኑም ነበር። ሁኖም ግን አይሁድን ከመፍራት የተነሳ፤ ደጃቹን አጥብቀው ዘግተው፤ ሁኔታውን በመጠባበቅና በመጨዋወት ላይ ሳሉ፤ ክብር ይግባውና፤ ሞትን መቃብርን፤ ድል አድርጎ የተነሣው፤ የናዝሬቱ ጌታ ኢየሱስ ክርስቶስ በመካከላቸው ቁም፤ ሰላም ለእናንተ ይሁን ብሎ፤ ሰላም ላጡት ደቀ መዛሙርቱ፤ ሰላምን ሰበከላቸው። ትንሣኤው እውነት እንደሆነ ለማጠየቅም፤ የተወጋ ጉኑን፤ የተቸነከሩ እጆቹን እግሮቹን፤ አሳያቸው።

ቅዱስ ጴጥሮስ ይህን ሲመሰክር እንዲህ ይላል።

«እነርሱን እግዚብሔር በሦስተኛው ቀን አስነሣው። ይገለጥም ዘንድ ሰጠው።

ይኸውም ለሕዝብ ሁሉ አይደለም። ነገር ግን በእግዚአብሔር አስቀድሞ የተመረጡ ምስክሮች ለሆነን፤ ለእኛ ነው እንጅ። ይልና በመቀጠል፤ ከሙታንም ከተነሣ በኋላ፤ ከእርሱ ጋር የበላን የጠጣን እኛ ነን። ለሕዝብም እንድንሰብክና በሕያዋንና በሙታን ሊፈርድ፤ በእግዚአብሔር የተወሰነ እርሱ እንደሆነ፤ እንመሰክር ዘንድ ለዘዘን። በእርሱ የሚያምን ሁሉ፤ በሰሙ የኃጢአቱን ሥርየት እንዲቀበል ነቢያት ሁሉ ይመሰክሩለታል አለ።» የሐዋ 10፡40

ቅዱስ ጴጥሮስ በ1ኛ መልእክቱ፤ በሞቱና በትንሣኤው የተገኘውን ዋና ነገር፤ እንዲህ ይገልጠዋል።

«ሞተ በሥጋ፤ ወሐይወ በመንፈስ፤ ወሐረ ኃበ እለ ሙቅህታ ትነብር ነፍሶሙ፤ ወሰበከ ሎሙ ግእዛነ።»

«በሥጋ ሞተ፤ በመንፈስ ግን ሕያው ሆነ። በእርሱም ደግሞ ሂዶ በወጎኒ ለነበሩ ነፍሳት ነጻነትን ሰበከላቸው።» 1ኛ ጴጥ 3፡18

በዚህ ዓለም ሥርዓት እንኳ እንድንገባ ከጠላት ሀገር ገብቶ መሰበክ የሚችለው፤ እስረኞችን መፍታት፤ ምርኮኞችን ነጻ ማውጣት የሚችለው፤ በአጠቃላይ በጠላት ሀገር ላይ የፈለገውን ማድረግ የሚችለው፤ መጀመሪያ ሠራዊቱን ደምስሶ፤ ጠላቱን ገድሎ፤ ወይም ማርኮ፤ የጠላቱን ሀገር ሙሉ በሙሉ ከተቆጣጠረና ድል ካደረገ በኋላ ነው።

«አልዎ ዘይክል በዊኦ ቤተ ኃያል፤ ወበርብርብተ ንዋዩ፤ ለእመ ኢቀደመ አሲርቶ፤ ለኃያል፤ ወእምዝ ይበረብር ቤቶ።

ወይስ ሰው አስቀድሞ ኃይለኛውን ሳያስር፤ ወደ ኃይለኛው ቤት ገብቶ፤ እቃውን ሊነጥቀው፤ ቤቱንስ ሊዘርፈው እንዴት ይችላል? ይችላል? ከዚያም ወዲያ ቤቱን ይበዘብዛል»። እንዳለ ጌታ በወንጌል። ማቴ 12፡29

ሞት የማይገባው፤ በመለኮቱ ፈጽሞ ሞት የሌለበት፤ በመንግሥቱ ሽረት፤ በባሕርይ ጎልፈት፤ ውላጤ የሌለበት ሲሆን፤ በተዋሕዶ ፍጹም ሰው ስለሆነ፤ በለበሰው ሥጋ ስለእኛ በመስቀል ሙቶአልና ሞተ በሥጋ፤ አለ፤ ቅዱስ ጴጥሮስ።

ከዚህ ላይ ይጠነቀቁአል፤ ሞቱ የሥጋና የነፍስ መለያየት ነው። መለኮታዊ አካለ ቃል ግን፤ ከሥጋ ጋር በመቃብር፤ ከነፍስ ጋር በሲኦል፤ ነበር እንጅ ከሥጋም ከነፍስም ለቅጽበትስ እንኳ አልተለየም። በሞቱ ሞትን ድል ነሳ፤ በመቀበሩም ሙስና መቃብርን፤ ማለት በመቃብር ፈርሶ፤ በሰብሶ መቅረትን፤ አጠፋ።

በሲኦልም ለነፍሳት ነጻነትን ሰበከ፤ አለ። ነጻነትን ሰበከላቸው፤ ማለቱም ከአዳም ጀምሮ እስከዚያ ቀን ድረስ፤ አምስት ሺህ አምስት መቶ ዘመን በሲኦል ተግዘው፤ ታሰረው፤ በእግረ አጋንንት ተረግጠው፤ ለነበሩ ነፍሳት «እለ ውስተ ሲኦል ጸኡ፤ ወእለ ውስተ ጽልመት ተከሠቱ፤ ወርእዩ ብረሃነ ዐቢየ፤»

በሲኦል ያላችሁ ውጤት፤ በጨለማም ያላችሁ ተገለጡ፤ ታላቅ ብርሃንንም እዩ ተመልከቱ ብሎ ነጻነትን ሰበከላቸው ማለት ነው። በዚህ ጊዜ፤ በሲኦል ያሉ ነፍሳት፤ እንደገብ ከላይ ላይ ሰፍረው ይዘላቸው ወጥቶአል።» ድል ማድረጉ በምን ይታወቃል፤ ቢሉ በትንሣኤው ይታወቃል። በሦስተኛው ቀን መነሣቱ ድል ቢያደርግ ነውና።

ስለዚህ ዛሬ ቤተ ክርስቲያን በዓለ ትንሣኤውን በየዓመቱ ስታከብር ሁለት ዋና ዋና ነጥቦችን በማሰብ ነው። ይኸውም፤

- 1. ጌታ ሞትን መቃብርን ድል አድርጎ መነሣቱን በማሰብ ነው። ድሉ ድልዋ ነውና

2. በጌታ ሞትና ትንሣኤ ያገኘችውን ነጻነት ለማዘከር ነው።
በአጠቃላይ ትንሣኤው ለቤተ ክርስቲያን የድልና የነጻነት በዓል ስለሆነ በየዓመቱ በከፍተኛ ድምቀት ስታከብረው ትኖራለች።

የተወደዳችሁ ክርስቲያኖች ሆይ!!!

ሰላም ለእናንተ ይሁን።
መድኃኒታችን ኢየሱስ ክርስቶስ ከሙታን ተነሥቶ፣ ለደቀ መዛሙርቱ በእንድነት ሳሉ ሲገለጥላቸው፣ ለመጀመሪያ ጊዜ የተናገረው ቃል፤

«ሰላም ለእናንተ ይሁን» ብሎ ነው።

በኃዘን የተቀጠቀጠው፣ የደቀ መዛሙርቱ ልቡና በዚህ በመድኃኒታችን ሰላም ተፈወሰ። ኃዘናቸው ወደ ደስታ ተለወጠ። ትንሣኤውን በሙሉ ልባቸው አምነው ተቀበሉ።

ዛሬ በዓለም ሰላምን በማጣት፣ በፍርሃትና በጭንቀት፣ በር የተዘጋባቸው ሰንቆች ናቸው? በጦርነት ምክንያት ሰላም አጥተው ከአካባቢያቸው የተፈናቀሉ፣ በድርቅና በረኃብ ምክንያት ሰላም አጥተው፣ እንደቅጠል የሚረገፉ፣ በእስከፊ በሽታ ምክንያት፣ ሰላም ያጡ ሰንቆች ናቸው? ባጠቃላይ በሰው ሠራሽና በተፈጥሮ ችግር ምክንያት ሰላም ያጡ፣ ተስፋ የቆረጡ፣ እጥር የታጠረባቸው፣ በር የተዘጋባቸው፣ ሰንቆች ናቸው።?

የተወደዳችሁ ክርስቲያኖች!!!

እኛም በበኩላችን በዓለ ትንሣኤውን ስናከብር፣ በሰው ሠራሽም ይሁን በተፈጥሮ፣ ብቻ በማናቸውም ምክንያት ሰላም ያጣውን፣ ያዘነውንና የተራበውን፣ የተሰደደውን፣ በሞትና በሕይወት መካከል ያለውን፣ በሀገራችን በኢትዮጵያና በመላው ዓለም ያለውን ወገናችንን ሁሉ፣ በጸሎትም በገንዘብ በመደገፍ የችግሩ ተሳታፊ በመሆን፣ የትንሣኤው ምስክሮች መሆን ይገባናል።

እንዲህ የሆነ እንደሆነ፣ ፋሲካን ማክበር ትክክልኛ ትርጉሙን ያገኛል።
የበዓለ ትንሣኤው አከባቢ ትክክለኛ ትርጉሙም ይኸው ነው።

- የታተመ መቃብር የማያስቀረው፤
- መቃብር ጠባቂ ዘበኞች የማይቆጣጠሩት፤
- የተቆለፈ የተዘጋ በር የማይከለክለው፤

ይህን ሁሉ አልፎ፣ ወደ ውስጥ ገብቶ፣ በፍርሃትና በጭንቀት፣ ለነበሩ ሐዋርያት፤

«ሰላም ለእናንተ ይሁን» ብሎ ትንሣኤውን የመሰከረ፤

ጌታችን ኢየሱስ ክርስቶስ፣ ዛሬም፣ ሰላም ከእርሱ ነውና፣ እርሱ በሚያውቀው መንገድ፣ ለሀገራችን ለኢትዮጵያ፣ ለዚህች ላለንባት ሀገር ለአሜሪካ፤

በር ለተዘጋባቸው በዓለም ዙሪያ ለሚገኙ የሰው ልጆች ሁሉ፤
ከእርሱ ዘንድ ሰላም ይሁንላቸው።

በዓለ ትንሣኤው የሰላም የፍቅር፣ የበረከት ይሁንልን።

ላዑላ አግዚአብሔር ይባርካችሁ።
በትንሣኤው ብርሃን ልቡናችሁን ያብረ!!!
አሜን።